

## प्रतिदर्श प्रश्न पत्र 17 (2019-20)

## हिन्दी - अ (कोड-002)

## कक्षा-10

निर्धारित समय- 3 घंटे

अधिकतम अंक - 80

## सामान्य निर्देश:-

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।

## खण्ड-क (अपठित अंश)

10

## 1. निम्नलिखित गद्यांश को ध्यानपूर्वक पढ़िये और पूछे गए प्रश्नों के उत्तर लिखिए-

10

सृष्टि ने मानव को जो सर्वश्रेष्ठ वरदान दिए हैं उनमें से एक महत्वपूर्ण वरदान है-स्वस्थ शरीर। स्वस्थ शरीर से ही जिंदगी की सही शुरुआत होती है। अस्वस्थ शरीर में कहाँ जीवन होता है? वह तो जीवन पर बोझ होता है। जीवन के सभी सुख, सभी सौंदर्य, सभी आनंद स्वस्थ होने पर ही मिलते हैं। स्वास्थ्य सभी जीवधारियों के आनंदमय जीवन की कुंजी है; क्योंकि स्वास्थ्य के बिना जीवधारियों की समस्त क्रियाएँ-प्रक्रियाएँ रुक जाती हैं या शिथिल हो जाती है। जीवन को जल भी इसीलिए कहा जाता है। जिस प्रकार रुका जल सड़ जाता है, दुर्गंधयुक्त हो जाता है, ठीक इसी प्रकार शिथिल और कर्महीन जीवन से स्वास्थ्य खो जाता है। स्वास्थ्य और खेल-कूद का परस्पर गहरा संबंध है। पशु-पक्षी हो या मनुष्य, जो खेलता-कूदता नहीं, वह उतफुल्ल और प्रसन्न रह नहीं सकता। जब हम खेलते हैं तो हममें नया प्राणावेग, नई स्फूर्ति और नई चेतना आ जाती है। हम देखते हैं कि हवा के झोंके एक-दूसरे का पीछा करते हुए दूर-दूर तक दौड़ते हैं, वृक्षों की शाखाओं को हिला-हिलाकर अठखेलियाँ करते हैं। आकाश में उड़ते पक्षी तरह-तरह की क्रीड़ाएँ करते हैं। हमें भी जीवन-जगत से प्रेरणा लेते हुए खुले मन से खेल-कूद में भाग लेना चाहिए।

1. स्वस्थ शरीर का क्या महत्व है? 2
2. स्वास्थ्य और खेल-कूद परस्पर एक दूसरे के पूरक हैं। कैसे? 2
3. उदाहरण देते हुए सिद्ध कीजिए कि प्रकृति भी खेल-कूद पसंद करती है। 2
4. स्वास्थ्य का कर्म से क्या संबंध है? 2
5. जीवन को जल क्यों कहा गया है? 1
6. उपर्युक्त गद्यांश के लिए उपयुक्त शीर्षक लिखिए। 1

## खण्ड-ख (व्यावहारिक व्याकरण)

16

## 2. निर्देशानुसार उत्तर लिखिए।

1 × 4 = 4

1. युवा धनुर्धर को सेनापति ने युद्ध में भेजा। (मिश्र वाक्य में बदलिए)
2. मैं विद्यालय पहुँचा परंतु घंटी बज चुकी थी। (सरल वाक्य में बदलिए)
3. जो मन लगाकर काम करते हैं, उन्हें सफलता मिलती है। (आश्रित उपवाक्य छाँटकर भेद भी लिखिए)
4. मेरी माँ चाहती हैं कि मैं अच्छा इंसान बनूँ। (रेखांकित उपवाक्य का भेद भी लिखिए।)

## 3. निर्देशानुसार वाच्य परिवर्तन कीजिए।

1 × 4 = 4

1. मोहन से पैदल चला नहीं जाता। (कर्तृवाच्य में बदलिए)
2. आओ, वहाँ बैठे। (भाववाच्य में बदलिए)
3. किसान खेतों में बीज बोता है। (कर्मवाच्य में बदलिए)
4. छात्रों द्वारा पाठ याद किया जाता है। (कर्तृवाच्य में बदलिए)

4. निम्नलिखित वाक्यों के रेखांकित पदों का पद-परिचय लिखिए। 1 × 4 = 4
1. सूर्योदय हुआ और पक्षी चहचहाने लगे।
  2. वीर पुरुषों का सर्वत्र आदर किया जाता है।
  3. अध्यापिका ने बच्चों को एक कहानी सुनाई।
  4. अविनि कल आणी।

5. निम्नलिखित प्रश्नों में से किन्हीं चार प्रश्नों के उत्तर दीजिए। 1 × 4 = 4
1. 'वीर' रस का एक उदाहरण लिखिए।
  2. रति किस रस का स्थायी भाव है?
  3. क्रोध किस रस का स्थायी भाव है?
  4. 'करुण-रस' का स्थायी भाव क्या है?
  5. वात्सल्य रस का स्थायी भाव लिखिए।

### खण्ड-ग (पाठ्य-पुस्तक एवं पूरक पाठ्य-पुस्तक)

34

6. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए- 6
- किसी दिन एक शिष्या ने डरते-डरते खाँ साहब को टोका, "बाबा! आप यह क्या करते हैं, इतनी प्रतिष्ठा है आपकी। अब तो आपको भारतरत्न भी मिल चुका है, यह फटी तहमद न पहना करें। अच्छा नहीं लगता, जब भी कोई आता है आप इसी फटी तहमद में सबसे मिलते हैं।" खाँ साहब मुसकराए, लाड़ से भरकर बोले, "धत्! पगली ई भारतरत्न हमको शहनईया पे मिला है, लुंगिया पे नाहीं। तुम लोगों की तरह बनाव सिंगार देखते रहते, तो उमर ही बीत जाती, हो चुकती शहनाई। तब तक खाक रियाज हो पाता। ठीक है बिटिया, आगे से नहीं पहनेंगे, मगर इतना बताए देते हैं कि मालिक से यही दुआ है, फटा सुर न बख्शे। लुंगिया का क्या है, आज फटी है तो कल सी जाएगी।"
1. 'तुम लोगों की तरह बनाव सिंगार देखते रहते तो उमर ही बीत जाती, हो चुकती शहनाई।' उपर्युक्त कथन में युवावर्ग के लिए क्या संदेश है? 2
  2. किसी भी कला या कार्य की सफलता में रियाज का कितना योगदान होता है, गद्यांश के आधार पर लिखिए। 2
  3. शिष्या के टोकने को बिस्मिल्ला खाँ ने बुरा क्यों नहीं माना? 2
7. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए- 2 × 4 = 8
1. हालदार साहब के लिए कौन-सा कौतूहल दुर्दमनीय हो उठा, जिसे पान वाले से पूछे बिना नहीं रह सके?
  2. बालगोबिन भगत की दिनचर्या लोगों के अचरज का कारण क्यों थी?
  3. लेखिका मन्नू भंडारी अपने ही घर में हीन भावना का शिकार क्यों हो गई?
  4. उस्ताद बिस्मिल्ला खाँ काशी छोड़कर अन्यत्र क्यों नहीं जाना चाहते थे?
  5. नवाब साहब खीरा खाने के अपने ढंग के माध्यम से क्या दिखाना चाहते थे?
8. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर लिखिए- 6
- ऊधौ, तुम हौ अति बड़भागी।  
 अपरस रहत सनेह तगा तैं, नाहिन मन अनुरागी।  
 पुरइनि पात रहत जल भीतर, ता रस देह न दागी।  
 ज्यों जल माहँ तेल की गागरि, बूँद न ताकों लागी।  
 प्रीती-नदी मैं पाऊँ न बोरयो, दृष्टि न रूप परागी।  
 'सूरदास' अबला हम भोरी, गुर चांटी ज्यों पागी।।
1. 'अति बड़भागी' में निहित व्यंग्य भाव को स्पष्ट कीजिए। 2
  2. गोपियों ने उद्धव के व्यवहार की तुलना किस-किस से की है और क्यों? 2
  3. गोपियों ने अपनी तुलना गुड़ से लिपटी चींटियों से क्यों की है? 2

9. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए-  $2 \times 4 = 8$
1. 'संगतकार' कविता के आधार पर स्पष्ट कीजिए कि संगतकार जैसे व्यक्ति सर्वगुण संपन्न होकर भी समाज में आगे न आकर प्रायः पीछे ही क्यों रहते हैं?
  2. धनुष भंग करने वाली सभा में एकत्रित जन 'हाय-हाय' क्यों पुकारने लगे थे? 'राम-लक्ष्मण परशुराम संवाद' पाठ के आधार पर अपने विचार लिखिए।
  3. वर्तमान संदर्भों में 'कन्यादान' कविता कितनी उपयुक्त है? स्पष्ट कीजिए।
  4. सामाजिक क्रांति में साहित्य की भूमिका महत्वपूर्ण होती है। 'उत्साह' कविता के आधार पर इस कथन की समीक्षा कीजिए।
  5. यह 'दंतुरित मुस्कान' कविता में 'बाँस और बबूल' किसके प्रतीक बताए गए हैं? इन पर शिशु की मुस्कान का क्या असर होता है?

10. निम्नलिखित प्रश्नों में से किन्हीं दो प्रश्नों के उत्तर लगभग 60-70 शब्दों में लिखिए-  $3 \times 2 = 6$
1. परिश्रम के बल पर व्यक्ति कठिन से कठिन लक्ष्य को भी सरलता से प्राप्त कर लेता है। इस कथन के पक्ष में अपने विचार लिखें।
  2. सरकारी तंत्र में जॉर्ज पंचम की नाक लगाने को लेकर जो चिंता या बदहवासी दिखाई देती है, वह उनकी किस मानसिकता को दर्शाती है? स्पष्ट कीजिए।
  3. 'हमने मझ्याँ के अँचल के प्रेम और शांति के चँदोवे की छाया न छोड़ी।' प्रस्तुत पाठ्यांश से आप किन मूल्यों का निष्कर्ष निकाल सकते हैं?

### खण्ड-घ (लेखन)

20

11. निम्नलिखित में से किसी एक विषय पर दिए गए संकेत बिंदुओं के आधार पर लगभग 200 से 250 शब्दों में निबंध लिखिए- 10
- (1) वर्तमान शिक्षा पद्धति  
संकेत बिन्दु : \* भूमिका \* माध्यमिक शिक्षा की आवश्यकता \* शिक्षा की उपयोगिता \* उपसंहार
- (2) आधुनिक युग में कंप्यूटर का महत्त्व  
संकेत बिन्दु : \* भूमिका \* कंप्यूटर का महत्त्व एवं उपयोगिता \* सूचना प्रौद्योगिकी में योगदान \* उपसंहार
- (3) मेट्रो : एक सुविधाजनक परिवहन  
संकेत बिन्दु : \* भूमिका \* मेट्रो का आरंभ \* मेट्रो की आवश्यकता एवं लाभ \* उपसंहार
12. दूरदर्शन के महानिदेशक को लगभग 80-100 शब्दों में एक पत्र लिखकर राष्ट्रीय एकता तथा सांप्रदायिक सद्भाव बढ़ाने वाले कार्यक्रम प्रसारित करने का आग्रह कीजिए। 5

अथवा

'सामाजिक सेवा कार्यक्रम' के अंतर्गत किसी गाँव में सफाई अभियान के अनुभवों का उल्लेख करते हुए अपने मित्र को एक पत्र लगभग 80-100 शब्दों में लिखिए।

13. अभिनव क्रिएशन की ओर से ज्वैलरी की प्रदर्शनी हेतु 25-50 शब्दों में एक विज्ञापन तैयार कीजिए। 5

अथवा

आधुनिक सुविधाओं से सुसज्जित घर किराए पर देने के लिए एक विज्ञापन लगभग 25-50 शब्दों में तैयार कीजिए।

Download Solved Version of this unsolved paper from  
www.cbse.online

WWW.CBSE.ONLINE

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.

To Get 20 Solved Paper Free PDF by whatsapp add +91 89056 29969 in your class Group

Page 3